

[18th July 1962]

(b) No working hours have been fixed for Village Officers in this State except in Kanyakumari district and Shencottah taluk in Tirunelveli district as they are not full-time Government servants. The Village Officers in the transferred territories of Kanyakumari district and Shenkottah taluk of Tirunelveli district being whole-time Government servants, have to attend office during office hours which are the same as those prescribed for other Government offices.

திரு. ரா. சு. வீரப்ப செட்டியார் : கன்னியாகுமரி மாவட்டத்தில் கிராம அதிகாரிகள் முழு நேர ஊழியர்களாக இருப்பது போல, இதர பகுதிகளிலும் சர்க்கார் அம்மாதிரி செய்வார்களா? மேலும், அவர்களுடைய வேலை நேரத்தையும் நீடிக்க முடியுமா?

கனம் திரு. வி. ராமையா : கன்னியாகுமரி ஜில்லாவிலும், திருவாங்கூர் பகுதியிலிருந்து நம்முடன் சேர்ந்திருக்கும் செங்கோட்டைப் பகுதியிலும், அந்த மாநிலத்தில் உள்ள நிலைமைகேற்ப அங்கு இருந்த கிராம உத்தியோகஸ்கர்கள் எல்லோரும் முழுநேர ஊழியர்களாக இருந்தார்கள். நம்முடைய பகுதிக்கு வந்த உடனே, அவர்கள் அதே முறையில் சேவை செய்வதற்கு நமது அரசாங்கம் ஒப்புக்கொண்டிருக்கிறது. நமது மாநிலத்தைப் பொறுத்தவரையில், கிராமாதிகாரிகள் முழு நேர ஊழியர்களாக இருக்கவேண்டுமா அல்லது இன்றைக்கு இருப்பதுபோல இருக்க வேண்டுமா என்ற பிரச்சனை இருந்துகொண்டிருக்கிறது. ஒரு இறுதியான முடிவை இதுவரையிலும் எடுக்கவில்லை. கொஞ்ச காலத்திற்குள் எடுக்க வேண்டுமென்ற நிலைதான் இப்பொழுது இருந்துவருகிறது.

* 396 Q.—SRI R. S. VEERAPPA CHETTIAR: Will the Hon. the Minister for Public Works be pleased to state whether there is any proposal to promote village karnams as clerks or surveyors if they possess adequate knowledge in English?

THE HON. SRI V. RAMAIAH: No, Sir.

திரு. ரா. சு. வீரப்ப செட்டியார் : தேர்ச்சிபெற்ற கிராமக் கர்ணங்களை ஏன் குமாஸ்தாக்களாகவோ அல்லது சர்வேயர்களாகவோ எடுக்கக் கூடாது? இதில் அரசாங்கத்தின் எண்ணம் என்ன என்பதை நான் அறிய விரும்புகிறேன்.

கனம் திரு. வி. ராமையா : கனம் அங்கத்தினருக்கு நன்றாகத் தெரியும், இந்தக் கிராம உத்தியோகஸ்தர்கள் முழு நேர ஊழியர்கள் அல்ல என்பது. ஆகவே, அரசாங்கத்தின் முழுநேர ஊழியர்கள் ஆகவேண்டுமென்று சொன்னால், அவர்களுக்கு இருக்கக்கூடிய திறமையைக் கொண்டு, தனியாக விண்ணப்பங்கள் செய்தால், அரசாங்கம் பரிசீலனை செய்து தனிப்பட்ட முறையிலே உத்தியோகங்கள் கொடுக்கும்.

Allowances for teachers

* 397 Q.—SRI V. KRISHNAMOORTHY: Will the Hon. the Minister for Finance be pleased to state whether the Government

18th July 1962]

propose to sanction house-rent allowance to teachers working in private schools as is given to teachers working in Government schools?

THE HON. SRI M. BHAKTAVATSALAM : No, Sir.

திரு. வெ. கிருஷ்ணமூத்தி : சம்பள விஷயத்தில், சர்க்கார் பள்ளிகளிலே வேலை செய்கிறவர்களுக்கும், தனியார் பள்ளிகளிலே வேலை செய்கிற ஆசிரியர்களுக்கும், சம்பளக் கமிஷன் ரிப்போர்ட்டை நாம் அமுல் செய்திருக்கிறோம். ஆனால் வீட்டு வாடகையைப் பொறுத்தவரையில், அரசாங்கப் பள்ளிகளில் வேலை செய்கிறவர்களுக்கு மட்டும் கொடுத்து, தனியார் பள்ளிகளிலே வேலை செய்கிறவர்களுக்குக் கொடுப்பதில்லை. தனியார் பள்ளிகளிலே வேலை பார்க்கும் ஆசிரியர்கள் சொந்த வீடுகளிலே வசிக்கிறார்கள் என்று அரசாங்கம் கருதுகிறதா? அரசாங்கப் பள்ளிகளிலே வேலை பார்ப்பவர்களுக்கு மட்டும் ஏன் வீட்டு வாடகை அலவன்ஸ் கொடுக்கப்படுகிறது? ஏன் இந்தப் பாரபட்சம்?

கனம் திரு. எம். பக்தவத்சலம் : இதிலே பாரபட்சம் ஒன்று மில்லை. தனியார் பள்ளிகள் நடத்துகிறவர்களும் கொஞ்சம் செலவு செய்யவேண்டும். அவர்கள் எல்லாவற்றையுமே அரசாங்கத்தினிடமிருந்து பெற வேண்டுமென்று நினைத்தால், அதற்கு அரசாங்கமே எல்லாப் பள்ளிகளையும் நடத்திவிடலாம். அதனால் தான் இதை அரசாங்கம் ஒப்புக்கொள்ளவில்லை.

* 398 Q.—**SRI R. S. VEERAPPA CHETTIAR :** Will the Hon. the Minister for Finance be pleased to state why no duty allowance is paid to the headmasters of elementary schools who take up such posts from the date of that order?

THE HON. SRI M. BHAKTAVATSALAM : The scheme of payment of duty allowance was in force only in the case of elementary schools under local bodies. Inasmuch as a scheme of duty allowance was not in force in the case of headmasters in Government schools and in schools under private agencies, the scheme in force in the case of headmasters of schools under local bodies has been withdrawn in November 1961. So headmasters appointed now in schools are not given any duty allowance.

திரு. ரா. சு. வீரப்ப செட்டியார் : ஏற்கனவே வேலை செய்யும் இந்தத் தலைமை ஆசிரியர்கள் இந்த அலுவல் படியைப் பெறும் பொழுது, இப்பொழுது வேலைக்கு அமர்த்தப்படும் தலைமை ஆசிரியர்களுக்கு இந்த அலவன்ஸ் கொடுக்காமல் இருப்பது பாகுபாடு அல்லவா?

கனம் திரு. எம். பக்தவத்சலம் : நான் நிலைமையை விளக்கியிருக்கிறேன். இந்த அலவன்ஸைக் கொடுக்கவேண்டுமென்று மீண்டும் வற்புறுத்தப்பட்டுவருகிறது. இந்த விஷயம் மேலும் ஆலோசிக்கப்பட்டுவருகிறது.